



Kunsill Lokali Hal Balzan

MINUTI

Laqgħa tal-Kunsill Lokali Hal Balzan

ID-DISA' LEGISLATURA

Laqgħa Numru 74

Data tal-laqgħa: 26 ta' Frar 2024

Il-Kunsilli Lokali Hal Balzan iltaqa' fl-Uffiċċju Amministrattiv tiegħu li jinsab fl-indirizz 7/9, Triq Dun Spir Sammut, Hal Balzan, fl-4.00 ta' filgħaxija.

PREŻENTI:

Dr Angelo Micallef – Sindku (AM)
Mary Louise Briffa – Viċi Sindku (MLB)
Stephen Gatt - Kunsillier (SG)
Andrè Grech – Kunsillier (AG)
Dr Oliver Nicholas De Gaetano – Kunsillier (ONDG)

ASSENTI b'APOLOGIJI (Skont Ordni Permanenti 14A (3):

Ma kien hemm ebda membru assenti b'apologija.

ASSENTI:

Ma kien hemm ebda membru assenti.

UFFIĊJAL PREŻENTI:

Doriette Farrugia – Segretarju Eżekuttiv (SE)

Minuti

Is-Sindku, AM ippresjeda l-laqqha.

74.1 Qari tal-ittri ta' apologija

74.1.1 Ma kienx hemm ittri ta' apologija.

74.2 Kunsiderazzjoni u Approvazzjoni tal-Minuti

74.2.1 Is-SE ressqet għall-attenzjoni tal-Kunsill il-Minuti ta' Laqqha Nru. 73. Kopja tal-minuti ngħatat lil kull kunsillier qabel il-laqqha.

74.2.2 Is-Sindku staqsa jekk hemmx xi korrezzjoni tal-minuti. Fuq proposta tal-Kunsillier SG, li kien issekondat mill-Kunsillier ONDG, il-minuti gew approvati.

74.3 Punti li joħorgu mill-Minuti

74.3.1.1 Para 73.3.1 – Dawl dekorattiv

Is-SE infurmat li l-*covers* tal-kuluri waslu u l-haddiema tal-Kunsill qed jaqtgħuhom skond il-qisien tad-dwal tal-akwadott.

74.3.1.2 Dwar id-dawl mal-arbli tal-bnadar tal-pjazza, is-SE infurmat li qed tistenna *feedback* mill-*electrician* ġie jara dwar x'jistax jsir.

74.3.2 Para 73.3.2 – Residential Parking Scheme

Is-SE infurmat li għadna qed nistennew risposta. Is-Sindku talab li nibgħatu *reminder* lill-AKL.

74.3.3 Para 73.4.2 – Portal 'Strada Rjali'

Is-Sindku infurma li l-*video* fuq il-lokalità sar u jinsab fuq il-paġna ta' Facebook tal-Kunsill u fuq il-*portal* 'Strada Rjali.'

74.3.4 Para 73.4.3.1 – Ilmenti fuq Wied Ħal Balzan

Fuq l-ispralli ta' Wied Ħal Balzan, is-Sindku infurma li għaddejna l-ilment lill-*Public Works Department* (PWD) peress li dawn l-ispralli jiffurmaw parti minn NFRP. Originarjament il-PWD qalu li dawn l-ispralli mhumiex tagħhom, però bħala Kunsill spjegajnielhom għal liema spralli qed nirreferu u qed nistennew risposta. Dawn hemm bżonn li jiġu mnaddfa u rranġati għax qed ičekku.

74.4 Komunikazzjoni mis-Sindku

74.4.1.1 Xiri ta' vann elettriku – BLC 01/2023

Is-Sindku infurma li, flimkien mas-SE kellhom laqqha mal-fornitur tal-vann elettriku, Motors Inc. Is-Sindku qal li l-kunsinna kellha ssir f'Diċembru 2023. F'din il-laqqha ġejna nfurmati li l-ordnijiet tal-2023 gew ikkanċellati għax hareġ mudell ġdid (2024). Infurmaw li jekk dejjem kollox kif previst, jekk il-Kunsill jaqbel, il-vann forsi jasal f'Mejju 2024.

74.4.1.2 Il-Kunsill iddiskuta u ġie approvat li tiġi kkanċellata l-ordni tal-vann (9 *seater*). Ġie rrimarkat li l-Kunsill m'għandux bżonn vettura kbira daqshekk għax is-servizz *tax-shuttle* li joffri preżentament il-Kunsill, ma jkunx hemm aktar minn 3 persuni kull darba.

74.4.1.3 Il-Kunsill iddiskuta u unanimament kien hemm qbil li tinħareġ sejha oħra (*accelerated*) għax-xiri ta' 5 *seater* SUV elettrika li tkun disponibbli b' mod immedjat.

74.5 Twegibiet għall-Mistoqsijiet tal-Kunsilliera

74.5.1 Ma kienx hemm mistoqsijiet tal-Kunsilliera.

74.6 Rapporti

74.6.1 Pjan ta' Hidma 2024-2028

Is-SE rressqet għall-attenzjoni tal-Kunsill il-Pjan ta' Hidma 2024-2028. Kopja ngħatat lil kull kunsillier qabel il-laqgħa. Is-SE tat xi spjegazzjonijiet lill-Kunsill.

74.6.2 Fuq proposta tal-Viċi Sindku MLB, li kienet issekondata mill-Kunsillier ONDG, dan ir-rapport gie approvat unanimament.

74.7 Skemi Finanzjarji

74.7.1 Ċirkulari Nru SPI/SCI/01/2024 – Skema dwar Restawr ta' Postijiet / Monumenti Storiċi f' Malta 2024 / 2025

Is-SE infurmat li l-applikazzjoni biex jiġi restawrat is-Salib li hemm fejn l-MFSA giet sottomessa.

74.7.2 Skema Finanzjarja LESEA – Proġetti fil-Komunitajiet 2024

Is-SE infurmat li l-applikazzjoni biex isiru bankini godda fi Triq iz-Zekku giet sottomessa.

74.7.3 Reġjun Tramuntana – Skema Finanzjarja għall-Proġetti ta' Kulturali u Artistiċi

Giet innutata Skema Finanzjarja fejn ir-Reġjun qed jalloka s-somma ta' €20K għall-proġetti Kulturali u artistiki fil-lokalità. Dan il-fond irid jiġi utilizzat sat-30 ta' Novembru 2024. Din l-iskema ser tiġi diskussa fil-laqgħa li jmiss.

74.7.4 Ċirkulari Nru SPI/SCI/01/2024 – Espressjoni ta' Interess – Servizz ta' Xogħlijiet għal żvilupp ta' Community Gardens fil-lokalitajiet madwar Malta u Għawdex

Giet innutata Skema Finanzjarja SPI/SCI/01/2024 maħruġa minn DGL. Il-Kunsill qabel li napplikaw biex isir *herb garden* f'Wesgħa Ġiġi Gauci.

74.7.5 Ċirkulari Nru SPI/SCI/02/2024 – Finanzjament – Komunitajiet aktar b'saħħithom u inklussivi

Giet innutata Skema Finanzjarja SPI/SCI/02/2024 maħruġa minn DGL. Il-Kunsill iddiskuta u qabel li napplikaw biex issir produzzjoni professjonali ta' filmat informattiv (Malti u Ingliz) dwar kif taħli inqas dawl / ilma, timmaniġġja l-iskart fid-dar, etc.

74.7.6 Ċirkulari Nru SPI/SCI/03/2024 – Inizjattiva Finanzjarja – Lokalitajiet aktar nodfa

Giet innutata Skema Finanzjarja SPI/SCI/03/2024 maħruġa minn DGL. Il-Kunsill iddiskuta u qabel li napplikaw għal din l-inizjattiva biex issir *Clean-Up* tal-passaġġ ta' Triq l-Imdina.

74.7.7 Ċirkulari Nru SPI/SCI/05/2024 – Skema għall-Attivitajiet Kulturali Annwali u Natalizji 2024 / 2025

Giet innutata Skema Finanzjarja SPI/SCI/05/2024 maħruġa minn DGL. Il-Kunsill iddiskuta u qabel li napplikaw għal din l-iskema biex fis-16 ta' Frar 2025 terġa' ssir l-attività ta' Jum San Valentinu.

74.8 Toroq li qed / ser isiru minn Infrastructure Malta

74.8.1 Triq Sisner

Is-Sindku infurma lix-xogħlijiet fi Triq Sisner huwa wieqaf peress li sabu problema fil-konnettività tad-drenagg fil-kantuniera ma' Triq San Valentin.

74.8.2.1 Triq San Frangisk

Is-Sindku talab li nibgħatu lill-kuntrattur biex jipprovdulna indikazzjoni ta' meta qed jippjanaw li jlestu l-biċċa t'isfel minhabba *traffic diversions*.

74.8.2.2 Is-Sindku infurma li bagħat ilment lill-Perit ta' IM dwar sprall li għamli viċin l-iskola peress li mhux allinjat mal-bankina. Il-Perit ta struzzjonijiet lill-kuntrattur biex jirrangħa u nformah li dawn it-tip ta' spralli ma jistgħux jiġu wżati fl-ebda triq.

74.8.2.3 Il-Perit ta' IM issuġġerixxa li l-parti ta' fuq issir *one-way* biex tiġi bħal kumplement tat-triq (tinzel l'isfel biss). Il-Kunsill iddiskuta, fejn kien hemm qbil li jrid isir studju ħolistiku u mhux fuq triq waħda partikolari. Il-Kunsillier AG ressaq numru ta' punti validi fuq *Traffic Management*, li jridu jiġu diskussi fid-dettall.

- 74.8.3.1 **Triq Idmeida**
Is-Sindku infurma li fuq talba tar-residenti tal-ewwel parti tat-triq, il-kaptelli tad-drenagg reggħu saru tal-metall peress li bil-mod li jtilgħu il-karozzi fuq il-bankina jekk isiru tal-konkos jinkisru mill-ewwel.
- 74.8.3.2 Is-Sindku infurma li resident għandu numru ta' kwistjonijiet dwar il-mod kif qed issir il-bankina quddiemu u se jkun qed jelenka dawn il-kwistjonijiet permezz tal-Perit tiegħu.
- 74.8.3.3 Is-Sindku qal li xi resident qed jilmentaw peress li qed jgħidu li l-bankina ma saritx dritta (qisha bil-mewg). Il-Perit ta' IM infurma li l-bankina saret b'dan il-mod biex ma tigix dritta mal-għatba tad-djar minħabba *flooding*. Il-Kunsill qabel li nieħdu parir mingħand il-Perit tal-Kunsill.
- 74.8.4 **Triq il-Kbira**
Is-Sindku qal li qed nistennew data għal-laqgħa ma' persuna mill-Ministeru ta' Dr Chris Bonett dwar il-problema ta' *flooding* u l-proposta tal-*iStorm Water System*.
- 74.8.5.1 Issemmiet il-problema li nqalgħet is-Sibt minħabba numru ta' *road closures* fil-lokalità, Is-Sindku qal li l-parti l-kbira tal-problema nholqot minn *crane* li għalaq il-parti t'isfel ta' Triq il-Kbira mingħajr permess. Dan holoq konfużjoni sħiħa. Is-Sindku qal li bħala Kunsill għamilna rapport, fejn b'mod diżappuntanti r-rispons li rċievejna mill-Pulizija huwa li ma jistgħu jagħmlu xejn.
- 74.8.5.2 Dwar dan l-incident, is-Sindku infurma li resident qallu li apparentament il-Pulizija li kien fuq il-post u beda jgħid lin-nies li bdew igergru: 'morru għidu lis-Sindku, hu jrid jgħidilkom minn fejn se tgħaddu issa!.' Is-Sindku qal li jispera ħafna li dan mhux vera seħħ għax huwa estremament diżappuntanti li jekk dan li qallu r-resident huwa minnhu.
- 74.8.5.3 Is-Sindku infurma li bħala Kunsill ktibna pubblikament għal koordinazzjoni aħjar. Il-Kunsillier AG issuggerixxa li jitwaħħlu tabelli fejn l-HSBC ta' Naxxar Road, B'kara biex is-sewwieqa jkunu avzati minn qabel li l-aċċess għal Triq Papa Urbanu VII huwa magħluq. B'dan il-mod, nevitaw numru kbir ta' vetturi li qed jaslu sa Triq il-Kbira u jsibu t-triq magħluqa. Dwar dan ser niktbu lill-Kunsill Lokali ta' B'kara.

74.9 Kommemorazzjoni ta' personalitajiet lokali

- 74.9.1 **Antoine Camilleri**
Il-Kunsillier SG issuggerixxa li jigi kkommemorat il-pittur Antoine Camilleri. Ġie deciz li jigi cċekkjat x'rabta għandu mal-lokalità.
- 74.9.2.1 **Gabriel Caruana**
Il-Kunsillier AG ipprezenta pittura mpingija mit-tifel tiegħu. Din il-pittura tikkommemora numru ta' pitturi mpingija minn Gabriel Caruana. Il-Kunsillier AG infurma li se jkun qed jinkwadra din il-pittura u jagħtiha lill-Kunsill. Il-Kunsillier AG qal li jekk din il-pittura tingħogob mill-familja ta' Gabriel Caruana, it-tifel tiegħu lest li jirriproduciha bħala *mural* mingħajr ħlas.
- 74.9.2.2 Il-Kunsill irringrazzja lill-Kunsillier AG u lit-tifel tiegħu ta' din l-inizjattiva, li hija ġest sabiħa ħafna. Il-Kunsill ser ikun qed ikellem lill-familjari ta' Gabriel Caruana sabiex jagħtu permess biex din il-pittura ssir bħala *mural* mal-ħajt ta' mal-Għassa.
- 74.9.3 **Konti Bernardo Manduca**
Peress li l-Konti Manduca kien jgħix Villa Macedonia, il-Kunsillier AG issuggerixxa li ssir plakka tal-irħam u *bust* ċatt mal-ħajt din il-villa. Il-Kunsill qabel u se nitolbu permess mis-sid ta' Villa Macedonia.
- 74.9.4 **Mons. Dun Ġwann Dimech**
Kien hemm qbil li l-*bust* ta' Mons. Dun Ġwann Dimech isir fit-*traffic island* ta' Triq il-Kannizzata k/m Triq Birbal. Se niċċekkjaw mal-Perit dwar jekk għandniex bżonn xi tip ta' permessi u jindika x'qis jista' jsir il-*bust* fit-*traffic island* ta' Triq il-Kannizzata k/m Triq Birbal, sabiex inkunu nistgħu ingibu xi kwotazzjonijiet.

74.10 Ilmenti u *Items* oħra ta' xogħol ieħor tal-Kunsill

- 74.10.1.1 **Central Region Council LES Surplus Account**
Wara li s-SE staqsiet, Reġjun Lvant ikkonfermaw li l-kont li kien speċifikament miftuħ biex jiġu depożitati fondi tar-Reġjun Ċentru jista' jingħalaq peress li l-Kunsill m'għadux jifforma parti minn dan ir-Reġjun.

- 74.10.1.2 Il-Kunsill unanimament approva li jingħalaq dan il-kont u l-bilanċ jiġi depożitat fil-kont prinċipali tal-Kunsill.
- 74.10.2.1 **Talba biex terġa' tehel il-bozza (issa fuq arblu) fi Triq il-Karenza k/m Triq il-Ferrovija l-Qadima**
F'Janjar 2022, il-Kunsill kien approva li l-bozza tehel fuq arblu minflok mal-faċċata għas-spejjeż tar-resident. Ir-resident kien oġġezzjona permezz tal-avukat tiegħu li jhallas l-ispejjeż. Il-Kunsill kien ħa parir legali, fejn kien gie kkonfermat li la darba kien is-sid li talab li titneħħa l-bozza, l-ispejjeż għandu jhallashom hu. Issa li tlesta l-iżvilupp, is-sid qed jitlob li terġa' tiġi installata l-bozza fuq arblu (oriġinarjament kienet mal-faċċata) quddiem il-binja.
- 74.10.2.2 Il-Kunsill iddiskuta u qabel li nieħdu parir mill-Avukat preżenti tal-Kunsill .
- 74.10.3.1 **Talba biex issir zebra crossing fi Triq il-Kbira**
Resident qed jitlob li ssir *zebra crossing* bejn Tikabu u l-ex-Dolphin Centre. Is-SE infurmat li l-Kunsill applika diversi drabi għal permess ma' TM, fejn it-talba dejjem giet rifjutata.
- 74.10.3.2 Il-Kunsill iddiskuta u qabel li nerġgħu nippruvaw napplikaw ma' TM.
- 74.10.4.1 **Talba għal un/loading bay f'Wied Ħal Balzan**
Sid ta' ħanut qed jitlob li ssir *un/loading bay* faċċata ta' Triq it-Tliet Knejjes biex tintuża mill-ħwienet tal-vicinanzi, għax il-waħda li hemm eżatt faċċata tkun uzata kważi l-ħin kollu.
- 74.10.4.2 Il-Kunsill iddiskuta u qabel li napplikaw ma' TM.
- 74.10.5 **Sessjonijiet taż-Zumba**
Għalliema taż-zumba avviciinat lill-Kunsill biex potenzjalment jiġu organizzati sessjonijiet għar-residenti. Il-Kunsill qabel li dawn is-sessjonijiet jiġu organizzati fil-*playing field*.
- 74.10.6.1 **Rifużjoni tad-depożitu għall-ħsara li tista' ssir lit-triq / bankina waqt xogħlijiet**
Is-SE infurmat li hemm akkumulat bilanċ ta' aktar minn €13k li jkopru permessi bejn l-2005 u l-2022 u s-sid / żviluppatur qatt ma talabhom lura. Is-SE talbet lid-DGL għal direzzjoni dwar x'se jsir b'dawn id-depożiti wara li giġbdu l-attenzjoni l-awdituri s-sena l-oħra.
- 74.10.6.2 Permezz ta' parir legali mgħoti lid-DGL, ġejna nfurmati li, la darba x-xogħlijiet tlestew u ma tkun saret l-ebda ħsara, dan id-depożitu għandu jiġi ritornat lura. Is-SE infurmat li saru spezzjonijiet u d-depożiti kollha ta' fejn tlestew ix-xogħlijiet u ma saret l-ebda ħsara, se jiġu rritornati lura.
- 74.10.6.3 Is-SE infurmat li qed tistenna parir mingħand l-avukat tal-Kunsill dwar x'se jsir minn 7 depożiti partikolari (li jmorru lura minn 2010 sa 2018), fejn ma rnexxilniex nagħmlu kuntatt mas-sidien peress lid-dettalji li għandna m'għadhomx validi.
- 74.10.7.1 **Kwotazzjoni għax-xiri ta' kabinet**
Il-Kunsill approva l-kwotazzjoni ta' 360 Retail Supplies Ltd li tammonta għal €356.95c għax-xiri ta' kabinet għall-kotba l-godda tal-librerija.
- 74.10.7.2 Is-Sindku xtaq jirringrazzja lill-familja tal-mibkija Monica Borg Olivier De Puget tad-donazzjoni ta' madwar 400 ktieb għal-librerija tal-Kunsill.
- 74.10.8 **Doq Bin f'Wied Ħal Balzan**
Is-SE infurmat li resident qed jitlob lid-*dog bin* il-ġdida li twaħħal fejn l-ex-Dolphin Centre jersaq għax twaħħal vicin il-*bus stop*. Il-Kunsill irrimarka li s'issa r-rispons tan-nies kien pożittiv u għalhekk ma qabilx li għandu jersaq.
- 74.10.9 **Claim No. 03/2023**
Giet innutata r-risposta tar-resident għad-deċiżjoni tal-Kunsill dwar it-talba għall-kumpens.
- 74.10.10 **Proposta minn TM - Vjal De Paule**
TM infurmaw lill-Kunsill li fi Vjal De Paule ma' Triq il-Ferrovija l-Qadima se ssir *roundabout* biex tiġi solvuta l-problema ta' *U-turns*.
- 74.10.11 **Kaptell tad-drenaġġ**
Is-Sindku talab li jiġi rranġat il-kaptell tad-drenaġġ imkisser li hemm quddiem dar mitluqa fejn il-Kažin tal-PN.

74.11 Kunsiderazzjoni u Approvazzjoni tal-iskeda ta' pagamenti

74.11.1 Is-SE ipprezentat l-iskeda ta' pagamenti nru. 02/24, li tinkludi l-ammont ta' €90.48c bhala *Petty Cash* għax-xahar ta' Jannar 2024.

74.11.2 L-iskeda ta' pagamenti kienet proposta għall-approvazzjoni mill-Kunsillier AG li kien issekondat mill-Kunsillier ONDG. Il-Kunsill unanimament approva li jsiru l-ħlasijiet.

74.12 Tmiem tal-laqgħa u data tas-seduta li jmiss

74.12.1 Il-laqgħa ntemmet fis-6.20pm.

74.12.2 Il-laqgħa li jmiss se ssir nhar it-Tnejn, 25 ta' Marzu 2024 fl-4.00pm.

Konfermati, illum it-Tnejn, 25 ta' Marzu 2024.

IFFIRMATA

Dr Angelo Micallef
Sindku

IFFIRMATA

Doriette Farrugia
Segretarju Eżekuttiv